

கூட்டுறவுச் சங்க தேர்தல் - 2023

மிக அவசரம் (மின்னஞ்சல் மூலம்)



**தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை - 18**

**அனுப்புநர்**

திரு. தயானந்த் கட்டாரியா, இ.ஆ.ப.,

ஆணையர்,

தமிழ்நாடு மாநில கூட்டுறவுச் சங்கங்களின்

தேர்தல் ஆணையம்,

273, அண்ணாசாலை, தேனாம்பேட்டை,

சென்னை - 600 018.

**பெறுநர்**

அனைத்து மாவட்ட தேர்தல் அலுவலர்கள்.

ந.க. 259/2023/கூ.தே.3

நாள் : 14.02.2023

ஐயா / அம்மையர்,

**பொருள் :** கூட்டுறவுச் சங்கங்களின் தேர்தல்கள் 2023 – நிர்வாகக்குழு உறுப்பினர்கள் மற்றும் தலைவர் / துணைத்தலைவர் தேர்தல்கள் – வாக்காளர் பட்டியல் அலுவலர் (Electoral Officer) மற்றும் தேர்தல் அலுவலர் (Election Officer) நியமனம் பற்றிய அறிவுரைகள் வழங்குதல் – தொடர்பாக.

\*\*\*\*


1988-ம் ஆண்டு தமிழ்நாடு கூட்டுறவுச் சங்கங்கள் விதிகள், விதி எண் 52 (1) (c)-ன் படி ஒரு சங்கத்தின் தேர்தல் நடவடிக்கைகள் மேற்கொள்ள வாக்காளர் பட்டியல் அலுவலர்களும் (Electoral Officer) விதி எண் 52 (3)(a)-ன் கீழ் தேர்தல் அலுவலர்களும் (Election Officer) மாவட்ட தேர்தல் அலுவலர்களால் நியமனம் செய்யப்படுகிறார்கள்.

இவ்வாறு நியமனம் செய்யப்படும் அலுவலர்கள் மேற்கொள்ள வேண்டிய தேர்தல் நடைமுறைகள் பற்றிய கையேடும் சில குறிப்பிட்ட நடவடிக்கைகள் பற்றிய துணைக்கையேடுகளும் ஆணையத்தால் வெளியிடப்பட்டுள்ளன. அவற்றினை அவர்கள் ஆணையத்தின் வலைதளத்திலிருந்து [www.coopelection.tn.gov.in](http://www.coopelection.tn.gov.in) பதிவிறக்கம் செய்து கொள்ளலாம். இருப்பினும் இவ்வாறு அலுவலர்களை நியமனம் செய்யும்போது தேர்தல் பணி சுதந்திரமாகவும், நியாயமாகவும், சட்டவிதிகள் படியும் நடைபெறுவதை உறுதி செய்யும் விதமாகவும் முந்தைய தேர்தல் நடவடிக்கைகளின் போது தேர்தல் நடவடிக்கைகளை பற்றி கூறப்பட்ட புகார்கள் எதுவும் மீண்டும் எழாதவாறு கண்காணித்திடவும் அவர்களுடைய தேர்தல் நடவடிக்கைகள் பற்றி மாவட்ட தேர்தல் அலுவலர், மாநில தேர்தல் அலுவலர் மற்றும் ஆணையம் உடனுக்குடன் அறிந்து கொள்ள உதவிடும் வகையில் இணைப்பில் தரப்பட்ட

அறிவுரைகள் அவர்களின் பணி நியமன ஆணையுடன் வழங்கிடுவது அவசியமானது என்று ஆணையம் கருதுகிறது.

எனவே தேர்தல் நடவடிக்கைகள் மேற்கொள்ள வாக்காளர் பட்டியல் அலுவலர் / தேர்தல் அலுவலர் ஆகியோரை மாவட்டத் தேர்தல் அலுவலர் நியமனம் செய்யும் போது அதற்கான நியமன ஆணையுடன் இணைப்பில் கண்ட வழிகாட்டுதல் மற்றும் அறிவுரைகளையும் நியமன ஆணையின் ஒரு பகுதியாக வழங்கி அதற்கான ஒப்புதலை பெற்றிடுமாறும் ஆணையம் அறிவுறுத்துகிறது.

ஓம்/-  
ஆணையர்



ஆணையருக்காக

சிட்லி  
14.2.23

இணைப்பு: மேற்கண்டவாறு

நகல்:

1. கூட்டுறவுச் சங்கங்களின் பதிவாளர் / மாநில தேர்தல் அலுவலர்.
2. இதர செயற்பதிவாளர்கள் / மாநில தேர்தல் அலுவலர்கள்
3. கூ.தே.3 பிரிவு (வலைத்தள பதிவேற்றம்)
4. இருப்புக் கோப்பு - 2023.



தமிழ்நாடு மாநில கூட்டுறவுச் சங்கங்களின் தேர்தல் ஆணையம், சென்னை- 18

கூட்டுறவுச் சங்கங்களின் தேர்தல்கள் -2023

தேர்தல் அலுவலர்களுக்கான வழிகாட்டுதல்கள் மற்றும் அறிவுரைகள்  
(Guidelines and Instructions)

- 1) தேர்தல் பணி தொடர்பான பணி அமர்த்தல் ஆணைகள் சட்டபூர்வமானது. அதை பெற மறுப்பதோ, அதன்படி செயல்பட மறுப்பதோ, துறை அளவு ஒழுங்கு நடவடிக்கைக்கு உட்பட்டதாகும்.
- 2) தேர்தல் பணிக்கு நியமனம் செய்யப்பட்டவர்கள் கூட்டுறவுச் சங்க நிர்வாகக்குழு உறுப்பினர்கள் மற்றும் தலைவர் / துணைத்தலைவர் தேர்தல் தொடர்பாக 1988-ம் ஆண்டு தமிழ்நாடு கூட்டுறவு சங்கங்கள் விதிகள், விதி 52 மற்றும் விதி 53 மற்றும் இது தொடர்பாக கூட்டுறவுச் சங்கங்களின் மாநிலத் தேர்தல் ஆணையம் வெளியிட்டுள்ள கையேடுகள் ஆகியவற்றை முழுவதும் படித்து அதன்படி செயலாற்றுவதல் வேண்டும்.  
  
(சட்டம் விதிகள், மற்றும் ஆணையத்தின் கையேடுகள், சுற்றறிக்கைகள் பற்றிய விபரங்களை ஆணையத்தின் இணையதளம் - [www.coopelection.tn.gov.in](http://www.coopelection.tn.gov.in) - வழி அறிந்துகொள்ளலாம்)
- 3) தேர்தல் பணிக்கு நியமனம் செய்யப்பட்டவர்கள் தேர்தல் ஆணையத்தின் கண்காணிப்பு, கட்டளை மற்றும் கட்டுப்பாட்டிற்குட்பட்டு மற்றும் மாநில தேர்தல் அலுவலர் மற்றும் மாவட்ட தேர்தல் அலுவலரின் கீழான மேற்பார்வை மற்றும் வழிகாட்டுதலுக்குட்பட்டு சட்டம் மற்றும் விதிகளில் கண்டுள்ளவாறும், தேர்தல் ஆணையத்தால் அவ்வப்போது வழங்கப்படும் இதர உத்திரவுகள் மற்றும் வழிகாட்டுதல்கள் படியும் சரியான முறையில் தேர்தல்கள் நடத்துவதற்கு சட்டப்பூர்வமாக கடமைப்பட்டவராவர்.
- 4) விதி 52-(5)ன்படி தேர்தல் பணிக்கு அமர்த்தப்பட்டவர்கள் அத்தேர்தல் குறித்து அறிவிப்பு செய்யப்பட்ட தேதி முதல் மற்றும் அத்தகைய தேர்தல்கள் முடியும் வரை தேர்தல் ஆணையத்தின் கட்டுப்பாடு, மேற்பார்வை மற்றும் ஒழுங்கு முறைக்கு (Discipline) உட்பட்டவர்கள் ஆவர். அவர்கள் அக்காலத்தில் அயல்பணிக்கு (Deputation) அனுப்பப்பட்டவராகக் கருதப்படுவர். எனவே, தேர்தல் பணிக்காலத்தில் தேர்தல் ஆணையத்தின் அனுமதி இன்றி தேர்தல் பணியினைப் புறக்கணித்து எவ்வித விடுப்பிலும் செல்ல இயலாது.
- 5) சம்பந்தப்பட்ட சங்கங்களில் தேர்தல் தொடர்பான ஏற்பாடுகள் அனைத்தும் முழுமையாக மேற்கொள்ளப்பட்டுள்ளதை முன்கூட்டியே சென்று உறுதி செய்தல் வேண்டும். தனது பணி தொடர்பான அனைத்து விபரங்களையும் இதற்கென ஓர் குறிப்பேடு (Diary) வைத்து அதில் பதிவு செய்தல் வேண்டும்.




- 6) வாக்காளர் பட்டியல் அலுவலர் (Electoral Officer) மற்றும் தேர்தல் அலுவலர் (Election Officer) தங்களது நியமன ஆணைப்படி தங்களுக்கான சங்கங்களுக்கு தேர்தல் அறிவிப்பில் (Election Notification) கண்டுள்ளவாறு அறிவிக்கப்பட்ட இடங்களில், அறிவிக்கப்பட்ட நாட்களில், அறிவிக்கப்பட்ட நேரங்களில் கண்டிப்பாக இருத்தல் வேண்டும். தங்களைத் தொடர்பு கொள்ளும் வகையில் தங்களது கைபேசி எண்களை மாவட்ட தேர்தல் அலுவலர், மாநில தேர்தல் அலுவலர் மற்றும் மாநில தேர்தல் ஆணையத்திற்கு நியமன ஆணை பெற்றவுடன் தெரிவித்திட வேண்டும்.
- 7) இனம் (6)ல் சொல்லப்பட்டதை உறுதிப்படுத்தும் விதமாக பணி தொடங்குவதற்கு முன்னர் தனது 'அலைபேசி' மூலம் அல்லது சங்கம் மூலமாக, தான் பணி இடத்தில் இருக்கும் தகவலை மாவட்ட தேர்தல் அலுவலர், மாநில தேர்தல் அலுவலர் மற்றும் மாநில தேர்தல் ஆணையத்திற்கு கண்டிப்பாகத் தெரிவித்திட வேண்டும்.
- 8) இது போன்று அன்றாடம் அறிவிக்கப்பட்ட பணி முடிவுற்ற பின்னரும் இனம்(7)ல் குறிப்பிடப்பட்டோருக்கு தகவல் தெரிவித்திட வேண்டும்.
- 9) வாக்காளர் பட்டியல் வெளியிடுதல், திருத்தம் மேற்கொள்ளப்பட்ட இறுதி வாக்காளர் பட்டியல் வெளியிடுதல், வேட்பு மனு தாக்கல், பரிசீலனை, தகுதியுள்ள வேட்பாளர் பட்டியல் வெளியிடுதல், இறுதி வேட்பாளர் பட்டியல் (படிவம்-20) வெளியிடுதல், ஆகிய ஒவ்வொரு தேர்தல் பணியும் அதற்கென நிர்ணயிக்கப்பட்ட காலம் முடிவுற்ற உடன் **9003690936** என்ற ஆணையத்தின் அலைபேசி எண்ணிற்கு குறுந்தகவல் மற்றும் ஆணையத்தின் இணையத்தளத்திலும் ([www.coopelection.tn.gov.in](http://www.coopelection.tn.gov.in)) அதற்கென உருவாக்கப்பட்டுள்ள பக்கத்தில் (MIS) பதிவேற்றமும் செய்யப்பட வேண்டும்.
- 10) போட்டி இருந்து வாக்குப்பதிவு இருப்பின் வாக்குப்பதிவிற்கு முந்தைய நாள் அதற்கான இடம், வாக்குப்பெட்டி (Ballot Box), வாக்குச் சீட்டு (Ballot Papers) போன்றவற்றை தயார் நிலையில் வைத்திருக்கும் தகவல் தெரிவித்திடவேண்டும்.
- 11) வாக்குப்பதிவு அன்று வாக்குப்பதிவு தொடங்கும் நேரமும், தொடங்கிய பின்னர் ஒவ்வொரு மணி தோறும் பதிவாகிய வாக்குகள் விபரமும், வாக்குப்பதிவு முடிவுற்றபின் முடிவுற்ற நேரம் பற்றியும் தகவல் தெரிவிக்கவேண்டும். வாக்கு எண்ணுகையின்போது, ஆரம்பிக்கப்பட்ட நேரம், முடிவுகள் அறிவிக்கப்பட்ட நேரம் ஆகியவை அவ்வப்போது தெரிவிக்கப்படவேண்டும்.
- 12) ஒவ்வொரு தேர்தல் நடவடிக்கை முடிவுற்ற பின்னர் உரிய சட்டபூர்வ அறிக்கைகளை மாவட்ட தேர்தல் அலுவலர், மாநில தேர்தல் அலுவலர் மற்றும் மாநில தேர்தல் ஆணையத்திற்கு உடனுக்குடன் அனுப்பிடல் வேண்டும். (ஆணையத்தின் e-mail ID [tnscsec.electcomn@gmail.com](mailto:tnscsec.electcomn@gmail.com))
- 13) தேர்தல் பணியின் போது எந்த ஒரு நிலையிலும் அசாதாரணமாக ஏற்படும் உடல்நிலை பாதிப்பினாலோ, வேறு ஏதேனும் மிகவும் தவிர்க்க முடியாத காரணத்தினாலோ தேர்தல்


பணியில் தொடர்ந்து ஈடுபட முடியாத நிலை ஏற்படுமானால், மாற்றுத் தேர்தல் அலுவலர் (Alternative Election Officer) மூலம் அப்பணியினைத் தொடர்ந்து நடத்துவதற்கான ஏற்பாடுகளை மாவட்ட தேர்தல் அலுவலர் மூலமாக செய்திடல் வேண்டும்.

- 14) உடல் நலக்குறைவு போன்ற காரணங்களை திடீரென தெரிவித்து உரிய அறிவிப்பு மற்றும் மாற்று ஏற்பாடுகளை உறுதி செய்யாது தேர்தல் நடத்துவதை முடக்கம் செய்தால் கடுமையான ஒழுங்கு நடவடிக்கை மேற்கொள்ளப்படும்.
- 15) விதி 52 (18)(a) ல் சொல்லப்பட்டபடி கலகம் (Riot) அல்லது வெளிப்படையான வன்முறை (Open Violence) இயற்கை சீற்றத்தால் பேரிழப்பு ஆகிய காரணங்களில் ஏதாவது ஒன்று இருந்தால் ஆணையத்தின் முன் அனுமதி பெற்று மட்டுமே தேர்தல் நிறுத்தப்பட வேண்டும். மேலும் இது தொடர்பான ஆணையத்தின் சுற்றறிக்கை ந.க. 1153/2020/கூதே.3 நாள்:26.09.2022 படி செயல்பட அறிவுறுத்தப்படுகிறது. இவ்வாறு தேர்தலை நிறுத்தினால் அதனை உடன் அறிவிப்புச் செய்வதுடன் மாவட்ட தேர்தல் அலுவலர், மாநில தேர்தல் அலுவலர் மற்றும் மாநில தேர்தல் ஆணையத்திற்கு அறிவித்தல் வேண்டும். தேர்தல் அலுவலரால் இதற்கு மாறாக வேறு எக்காரணம் கொண்டும் தேர்தல் கண்டிப்பாக நிறுத்தப்படக்கூடாது. அவ்வாறு தேர்தல் நிறுத்தும் அலுவலர் மீது கடுமையான ஒழுங்கு நடவடிக்கைக்கு உட்படுத்தப்படுவார்.
- 16) தேர்தல் பணிகள் முடிவுற்ற பின்னர் அனைத்து தேர்தல் ஆவணங்களையும் (Election Records) மாவட்ட தேர்தல் அலுவலர் அல்லது அவரால் அதிகாரம் அளிக்கப்பட்டவரிடமோ முறையாக ஒப்படைத்தல் வேண்டும்.
- 17) தவிரவும் சட்டம், விதிகள் மற்றும் தேர்தல் ஆணையத்தின் அறிவுரைகளுக்குட்பட்டு, தங்களுக்கு ஒப்படைக்கப்பட்ட தேர்தல் பணிகளை நியாயமாகவும், சுதந்திரமாகவும் (Free and Fair) இந்த அலுவலர்கள் கண்டிப்பாக நடத்திட வேண்டும். தவறிழைப்போர் துறை அளவிலான கடும் ஒழுங்கு நடவடிக்கைக்கு உட்படுவதுடன், தமிழ்நாடு கூட்டுறவுச்சங்கங்களின் சட்டம் பிரிவு 157-ன் கீழும் நடவடிக்கைக்கு உட்படலாம்.

ஒம்/-  
ஆணையர்



ஆணையருக்காக

  
14.2.23